

# پیداواری ٹیکنالوجی برائے مونگ پھلی



تحریر: ڈاکٹر محمد طارق  
محمد عظیم طارق  
محمد ذرا حسن



بارانی زرعی تحقیقاتی ادارہ، چکوال



Barani

# پیداواری ٹیکنالوجی برائے مونگ پھلی

تحریر: ڈاکٹر محمد طارق  
محمد عظیم طارق  
محمد فدا حسن

بارانی ایگریکلچرل ریسرچ انسٹیٹیوٹ، چکوال

فون: 0543-594499

# فہرست

- 1-1..... اہمیت 1
- 2-2..... موزوں زمین کا انتخاب 2
- 3-3..... زمین کی تیاری 3
- 4-4..... سفارش کردہ اقسام کی کاشت 4
- 5-5..... بیج کا انتخاب 5
- 6-6..... شرح بیج 6
- 7-7..... وقت کاشت 6
- 8-8..... طریقہء کاشت 6
- 9-9..... کھادوں کا مناسب استعمال 7
- 10-10..... جپسم کا استعمال 8
- 11-11..... جڑی بوٹیوں کی تلفی 8
- 12-12..... اخراجاتی تخمینہ 9
- 13-13..... مونگ پھلی کی برداشت اور سنبھال 12
- 14-14..... مونگ پھلی کی پیداوار بڑھانے کے اہم عوامل 15

## اہمیت:

مونگ پھلی بارانی علاقوں میں موسم خریف کی اہم ترین نقد آور فصل ہے۔ خاص طور پر خطہ پوٹھوار میں موسم خریف کی کوئی بھی ایسی فصل نہیں جو مونگ پھلی کے مقابلے میں نقد آمدنی دیتی ہو۔ یہ آمدنی بارانی علاقے کے کاشتکاروں کی معاشی حالت کو سنوارنے اور ان کا معیار زندگی بہتر بنانے میں اہم کردار ادا کرتی ہے یہی وجہ ہے کہ مونگ پھلی کو سونے کی ڈلی کہا جاتا ہے۔



پنجاب میں ہر سال تقریباً 215 ہزار ایکڑ رقبے پر مونگ پھلی کو کاشت کیا جاتا ہے اور اس کی سالانہ مجموعی پیداوار کم و بیش 90 ہزار ٹن ہے۔ پنجاب میں زیر کاشت رقبہ کا 87 فیصد راولپنڈی ڈویژن میں ہے جو کہ چکوال، انک، جہلم اور راولپنڈی کے اضلاع پر مشتمل ہے۔

مونگ پھلی کے بیج میں 44 تا 56 فیصد اعلیٰ معیار کا خوردنی تیل اور 22 تا 30 فیصد

لحمیات پائے جاتے ہیں۔ اس لئے اس کا غذائی استعمال صحت و تندرستی کو برقرار رکھنے کے لئے مفید ثابت ہو سکتا ہے۔ اس کے علاوہ اگر اس کا خوردنی تیل استعمال کیا جائے تو ملکی معیشت پر اس کے مثبت اثرات مرتب ہوں گے کیونکہ ملکی ضروریات کو پورا کرنے کے لئے ہر سال کثیر زر مبادلہ خرچ کر کے خوردنی تیل درآمد کیا جاتا ہے۔

مونگ پھلی کی فصل کے لئے گرم مرطوب آب و ہوا موزوں ہے اور دوران بڑھوتری مناسب وقفوں سے بارش اس کی بہتر نشوونما کے لئے ضروری ہے۔ بارانی علاقوں کے زمینی و موسمی حالات میں یہ دونوں خصوصیات موجود ہیں۔ اس لئے مونگ پھلی کے زیر کاشت رقبہ کا بیشتر حصہ بارانی علاقہ جات پر مشتمل ہے۔ قابل فکر بات یہ ہے کہ مونگ پھلی کی ترقی دادہ اقسام کی پیداواری صلاحیت 40 من فی ایکڑ ہے جبکہ ہمارے عام کاشتکار کی اوسط پیداوار 10 سے 12 من فی ایکڑ ہے۔ پیداواری صلاحیت اور ملکی پیداوار میں اس قدر فرق حیرت انگیز ہے۔ اس فرق کی وجہ جدید زرعی ٹیکنالوجی کے راہنما اصولوں پر عمل نہ کرنا ہے۔ جس کے نتیجے میں پیداوار میں اس حد تک کمی پائی جاتی ہے۔ کاشتکار بھائی جدید زرعی ٹیکنالوجی کے راہنما اصولوں پر عمل کر کے اپنی پیداوار میں دو سے تین گنا اضافہ کر سکتے ہیں۔ نتیجتاً کسانوں کی اپنی معاشی حالت بہتر ہونے کے ساتھ ساتھ ملکی معیشت کو بھی خاطر خواہ استحکام حاصل ہوگا۔

## موزوں زمین کا انتخاب:

پیداوار میں اضافے کے لیے موزوں زمین کا انتخاب ضروری ہے۔ مونگ پھلی کے لیے

رتیلی، رتیلی میرا یا ہلکی میرا زمین نہایت موزوں ہے۔ کیونکہ نرم اور بھر بھری ہونے کی بدولت ایسی زمین میں پودوں کی سونیاں با آسانی داخل ہو سکتی ہیں اور آسانی سے نشوونما پا سکتی ہیں۔ بھاری میرا زمین سخت سطح کی حامل ہونے کے باعث سونیوں کے داخل ہونے میں رکاوٹ پیدا کرتی ہے۔ جس کے نتیجے میں پیداوار کم، پھلیوں کی رنگت خراب اور سائز کم رہ جاتا ہے۔ اس کے علاوہ بھاری میرا زمین میں سے فصل کی برداشت بھی دشوار ہوتی ہے۔

## زمین کی تیاری:

مونگ پھلی کی کاشت کے لیے تین یا چار مرتبہ ہل چلانے کی ضرورت پڑتی ہے۔ پہلی مرتبہ جنوری کے اواخر یا فروری کے اوائل میں ایک دفعہ گہرا ہل چلانا چاہیے تاکہ بارشوں کا پانی زمین میں زیادہ سے زیادہ مقدار میں جذب ہو کر دیر تک محفوظ رہ سکے۔ اس کے بعد بارش ہونے کے بعد



جب بھی زمین وتر آئے دو دفعہ عام ہل چلا کر سہاگہ دے دیں۔ کاشت کا وقت آنے پر زمین کی آخری تیاری سے پہلے کھیت میں کھاد کی سفارش کردہ پوری مقدار بذریعہ ڈرل ڈال دیں۔ اگر ڈرل دستیاب نہ ہو تو بذریعہ چھٹہ بکھیر کر ایک دفعہ عام ہل چلا کر سہاگہ دینا چاہیے۔ اس عمل سے کھیت کی سطح ہموار، نرم اور بھر بھری ہو جائے گی اور زمین میں محفوظ وتر زمین کی اوپر والی سطح پر آجائے گا اور فصل کے اگاؤ اور ابتدائی نشوونما میں مددگار ثابت ہوگا۔

## سفارش کردہ اقسام کی کاشت:

زیادہ سے زیادہ پیداوار کے حصول کے لئے سفارش کردہ ترقی دادہ اقسام کاشت کرنی چاہئیں جو زیادہ پیداواری صلاحیت کی حامل ہونے کے علاوہ خشک سالی، بیماریوں اور کیڑے مکوڑوں کے حملے کے خلاف قوتِ مدافعت رکھتی ہیں۔ اس مقصد کو پیش نظر رکھتے ہوئے کاشتکار بھائیوں کو باری-2011 اور باری-2016 کاشت کرنی چاہئیں۔







## بیج کا انتخاب:



پیداوار

کے اعلیٰ معیار کو برقرار

رکھنے کا انحصار معیاری بیج

کے استعمال پر ہے۔ لہذا

مونگ پھلی کی کاشت کے

لیے بیج بلحاظ قسم خالص

صحت مند اور 90 فیصد سے زیادہ اگاؤ کی صلاحیت رکھتا ہو۔ بیج پرانا نہ ہو۔ پھلیوں سے زیادہ دیر

پہلے نکلے ہوئے بیج کی قوت روئیدگی کم ہو جاتی ہے۔ گریوں کے اوپر والے گلابی رنگ کے باریک

چھلکے کا صحیح سالم ہونا ضروری ہے۔ ٹوٹے یا اترے ہوئے چھلکے والے بیج میں اگنے کی صلاحیت کم ہو





جاتی ہے - سفارش  
 کردہ پھیوندکش زہر  
 ناپسن ایم یا بینلیٹ  
 بحساب 2 گرام فی  
 کلوگرام بیج کو لگا کر  
 کاشت کریں۔

### شرح بیج:

شرح بیج 70 کلوگرام پھلیاں یا 40 کلوگرام گریاں فی ایکڑ (5 کلوگرام گریاں فی کنال)  
 ضروری ہے تاکہ پودوں کی مطلوبہ تعداد 60 ہزار فی ایکڑ حاصل ہو سکے۔



## وقتِ کاشت:

مونگ پھلی کے لیے موزوں ترین وقت کاشت مارچ کے آخری ہفتے سے لے کر اپریل کے اواخر تک ہے۔ مونگ پھلی کے بیج کو گاؤ کے لیے 25 درجے سینٹی گریڈ سے زیادہ درجہ حرارت درکار ہوتا ہے لیکن وتر کی کمی بیشی کے پیش نظر اسے 25 مارچ سے 31 مئی تک کامیابی سے کاشت کیا جاسکتا ہے۔

## طریقہ کاشت:

مونگ پھلی کی کاشت ہمیشہ بذریعہ پوریا ڈرل سے قطاروں میں کی جائے۔ بیج کی گہرائی 5 تا 7 سینٹی میٹر رکھی جائے۔ قطاروں کا درمیانی فاصلہ 45 سینٹی میٹر اور پودوں کا درمیانی فاصلہ 15 تا 20 سینٹی میٹر رکھنا چاہیے۔ مونگ پھلی کو بذریعہ چھٹہ ہرگز کاشت نہ کیا جائے۔

## کھادوں کا تناسب استعمال:

مونگ پھلی کی فصل کے لئے کھادوں کی مقدار کا صحیح تعین زمین کے تجزیے کے بعد ہی کیا جاسکتا ہے۔ ایک پھلی دار فصل ہونے کی بدولت مونگ پھلی اپنی ضرورت کی 80 فیصد نائٹروجن فضا سے حاصل کر لینے کی صلاحیت رکھتی ہے۔ تاہم ابتدائی نشوونما کے لیے کاشت کے وقت 12 کلو گرام نائٹروجن، 32 کلو گرام فاسفورس اور 12 کلو گرام پوٹاش فی ایکڑ ڈالی جائے تو پوری پیداوار حاصل ہوتی ہے۔ مندرجہ بالا غذائی اجزاء کی فراہمی کے لئے مندرجہ ذیل مقدار میں کیمیاوی کھادیں استعمال کرنی چاہئیں جو کاشت سے پہلے ڈرل کریں اگر ڈرل دستیاب نہ ہو تو کاشت سے دو دن

پہلے چھٹہ کریں۔



## مونگ پھلی کے لئے کھادوں کی سفارشات

کھاد کی مقدار فی کنال (کلوگرام میں)	کھاد کی مقدار فی ایکڑ (بورپوں میں)	پوناش	فاسفورس	نائٹروجن
3 کلوگرام پوریا + 9 کلوگرام ٹی ایس پی + 3 کلوگرام پوناشیم سلفیٹ	1/2 بوری پوریا + 1.5 بوری ٹی ایس پی + 1/2 بوری پوناشیم سلفیٹ	12	32	12
3 کلوگرام پوریا + 22 کلوگرام سنگل سپر فاسفیٹ + 3 کلوگرام پوناشیم سلفیٹ	1/2 بوری پوریا + 3.5 بوری سنگل سپر فاسفیٹ + 1/2 بوری پوناشیم سلفیٹ	12	32	12
9 کلوگرام ڈی اے پی + 3 کلوگرام پوناشیم سلفیٹ	1.5 بوری ڈی اے پی + 1/2 بوری پوناشیم سلفیٹ	12	32	12

### چسپم کا استعمال:

جب فصل پھول نکال رہی ہو یعنی 15 جولائی کے بعد 200 کلوگرام فی ایکڑ یا 25 کلوگرام فی کنال کے حساب سے چسپم ڈالنی چاہیے۔ چسپم کے استعمال سے زمین نرم اور بھر بھری ہو جاتی ہے جس کے نتیجے میں پھلیوں کی بڑھوتری اور بیج کے معیار میں اضافہ ہوتا ہے۔

### جرڑی بوٹیوں کی تلفی:

مونگ پھلی کی فصل سے جرڑی بوٹیوں کی تلفی بذریعہ گوڈی کاشت کے تین یا چار ہفتے بعد کی

جائے۔ دوسری گوڈی اس وقت کریں جب فصل پھول نکالنے ہی والی ہوتا کہ پھولوں سے سوئیاں نکلنے کے بعد نرم زمین میں با آسانی داخل ہو سکیں۔ یہ بات قابل توجہ ہے کہ جب فصل پھلیاں بنا رہی ہو اس وقت یا اس کے بعد گوڈی بجائے فائدہ کے نقصان دہ ہے کیونکہ گوڈی سے سوئیاں بری طرح متاثر ہوتی ہیں جس کے نتیجے میں پھلیاں کم بنتی ہیں اور پیداوار کم ہو جاتی ہے۔

## اخراجاتی تخمینہ:

چونکہ مونگ پھلی بارانی علاقوں کی ایک نقد آور فصل ہے اس لئے مونگ پھلی کی پیداوار سے زمیندار اچھی آمدن حاصل کر سکتے ہیں کیونکہ مونگ پھلی کے لئے فی ایکڑ خرچہ تقریباً 38500 روپے ہے جبکہ اس سے 75000 روپے آسانی سے حاصل کئے جاسکتے ہیں۔ لہذا زمیندار ایک ایکڑ سے تقریباً 36000 با آسانی منافع کما سکتا ہے۔

## مونگ پھلی کی بیماریاں اور ان کے انسداد کے لئے سفارشات

نمبر شمار	نام بیماری	علامات	استمرار یا پھیلاؤ	انسداد بیماری
1	پتوں کا ٹکڑا نما جھلساؤ Cercospora Persenata	اس بیماری میں پتوں پر گول شکل کے داغ پڑ جاتے ہیں۔ شدید صورت میں پتے جھلسے ہوئے دکھائی دیتے ہیں۔	یہ بیماری بیج کے ذریعے پھیلتی ہے اور رہا رہا پودوں کے خس و خاشاک بھی بیماری کے پھیلاؤ کا سبب بنتے ہیں۔	☆ صحت مند بیج کا استعمال۔ ☆ کھیت سے خس و خاشاک کا خاتمہ۔ ☆ محکمہ کی سفارش کردہ بھجھوند کش نیٹو (Nativo) بحساب 0.5 گرام فی لٹریانی موسم برسات کی پہلی بارش کے بعد سپرے کریں۔

<p>☆ صحت مند بیج کا استعمال۔</p> <p>☆ بیمار کھیت سے خش و خاشاک تلف کریں۔</p> <p>☆ محکمہ کی سفارش کردہ پھپھوند کش ٹاپسن ایم یا نلیٹ</p> <p>بجساب 2 گرام فی کلوگرام بیج کولگا کر کاشت کریں۔</p>	<p>اس بیماری کے پھیلاؤ کا سبب بیمار بیج کا استعمال ہے۔ اس کے علاوہ وہ بیمار پودوں کے خش و خاشاک کھیت میں پڑے رہنے سے بھی یہ بیماری پھیلتی ہے۔</p>	<p>پتوں پر ہلکے بھورے رنگ کے باریک داغ نمودار ہوتے ہیں جو بعد میں گہرے رنگ کے ہو جاتے ہیں۔ پودا خوراک صحیح طرح نہیں بنا سکتا اور پیداوار میں کمی واقع ہو جاتی ہے۔</p>	<p><b>2</b></p> <p><b>پودوں کا جھلساؤ</b></p> <p><i>Collectichum Dentium</i></p>
<p>☆ صحت مند بیج کا استعمال۔</p> <p>☆ محکمہ کی سفارش کردہ پھپھوند کش ٹاپسن ایم یا نلیٹ</p> <p>بجساب 2 گرام فی کلوگرام بیج کولگا کر کاشت کریں۔</p>	<p>اس بیماری کا سبب بیمار بیج کا استعمال ہے۔</p>	<p>اس بیماری کی صورت میں پودوں کے تنوں کا پھلا حصہ گل جاتا ہے۔ بعض حالات میں زیر زمین پھلی بھی گل جاتی ہے۔</p>	<p><b>3</b></p> <p><b>تنے کا گلاؤ</b></p> <p><i>Aspergillers Niger</i></p>
<p>☆ صحت مند بیج کا استعمال کریں۔</p> <p>☆ محکمہ کی سفارش کردہ پھپھوند کش ٹاپسن ایم یا نلیٹ</p> <p>بجساب 2 گرام فی کلوگرام بیج کولگا کر کاشت کریں۔</p> <p>☆ فصلوں کا بہرہ پھیر کم از کم حد تک کریں۔</p>	<p>اس بیماری کا سبب بیمار بیج کا استعمال ہے۔ نیز بیماری والے کھیت میں دوبارہ اس فصل کی کاشت سے یہ بیماری زیادہ پھیلتی ہے۔</p>	<p>اس بیماری کے حملہ کی صورت میں پودے اچانک مر جھا جاتے ہیں۔ اس بیماری کا سبب فیزویدیم نامی ایک پھپھوند ہے جبکہ راولپنڈی اور پکوال کے اضلاع میں وٹسلیم ایلبو انیٹرم نامی پھپھوند بھی اس کا اہم سبب ہے۔</p>	<p><b>4</b></p> <p><b>پودوں کا مرجھاؤ</b></p> <p><i>Fusarium Sp. Verticillium Alboatrum</i></p>

## مونگ پھلی کے لئے کھادوں کی سفارشات

نمبر شمار	نام کھرا	بچان	تفصیلات	انسداد
1	دیمک Termites	یہ کیڑا چینی سے مشابہ اور ہلکے زرد رنگ کا ہوتا ہے۔ بارانی اور تھر کے علاقہ میں یہ کیڑا ایک زبردست مسئلہ ہے۔ یہ کیڑا زمین کے اندر گھر بنا کر ایک کنبہ کی صورت میں رہتا ہے۔	یہ کیڑا پودوں کے زیر زمین تنوں اور جڑوں پر زیادہ خشک موسم میں حملہ آور ہوتا ہے۔ حملہ شدہ پودے سوکھ جانے کے بعد آسانی سے اکھاڑے جاسکتے ہیں۔	کلوروپائری فاس 40 ای سی بحساب 1.5-2 لیٹرنی ایکٹر۔ بائی فین تھرین 10 ای سی بحساب ایک لیٹرنی ایکٹریٹ یا لکڑی کے برادے میں ملا کر بجائی سے پہلے کھیت میں چھٹا کریں اور بعد میں مٹی پلٹنے والا ہل چلا کر زمین میں اچھی طرح ملانے کے بعد بجائی کریں۔ زیر آبیاش علاقوں میں زہر خالی کھیت میں رونی کے وقت استعمال کریں اگر حملہ فصل کی کاشت کے بعد ہو جائے تو پھر آبیاشی کے وقت استعمال کریں۔
2	ٹوکا Chronogonus	یہ کیڑا آگتی ہوئی فصل پر حملہ آور ہوتا ہے۔ اس کا جسم میلا، مضبوط اور تنکون نما ہوتا ہے۔ کھیتوں میں چھوٹی چھوٹی اڑان کرتا اور پھدکتا نظر آتا ہے۔	بالغ اور بچے آگتے ہوئے پودوں کو کھا کر تباہ کر دیتے ہیں۔	پرمیٹھرن 0.5 ڈی بحساب 3 کلوگرام نی ایکٹر 10 کلوگرام راکھ میں ملا کر دھوڑا کریں۔ دھوڑا علی الصبح جب پودوں پر شبنم ہو کریں۔ جڑی بوٹیاں تلف کریں۔



<p>کار بار ائیل 10 فی صد بحساب 5 کلوگرام فی ایکڑ راکھ میں ملا کر دھوڑا کریں۔ پرمیٹرن 0.5 ڈی بحساب 3 کلوگرام فی ایکڑ استعمال کریں۔ جڑی بوٹیاں تلف کریں۔ سنڈیوں کو ہاتھ سے چن چن کر تلف کریں۔ کھیتوں کو گوڈی کریں۔ پروانوں کو تلف کرنے کے لیے روشنی کے پھندے لگائیں۔</p>	<p>رات کے وقت سنڈیاں پودے کے پتوں کو کھاتی ہیں اور تنوں کو کاٹی ہیں جنکی وجہ سے پودے اس جگہ پر گرے ہوئے ملتے ہیں۔</p>	<p>انڈے سے سنڈی نکلتے وقت 15 ملی میٹر لمبی ہوتی ہے جس کا سر چمکیلا اور گردن پر سیاہ دھبہ ہوتا ہے۔ مکمل سنڈی گہرے بورے رنگ کی اور کافی لمبی ہوتی ہے۔</p>	<p>3 چور کیرا Cut Worm</p>
<p>اس کے تدارک کے لئے پائیرتھرائیڈ زہروں کا سپرے کریں۔ اس سنڈی کے پروانوں کو تلف کرنے کے لئے روشنی کے پھندے لگائیں۔</p>	<p>اس کیڑے کا حملہ موسم برسات میں ہوتا ہے۔ یہ کیڑا گرمیوں کی صورت میں نمودار ہوتا ہے۔ شدید حملے کی صورت میں سنڈیاں فصل کو چٹ کر جاتی ہیں اور پودے ٹٹھمنڈ دکھائی دیتے ہیں۔</p>	<p>پورے قد کی سنڈی 2.5 تا 3.5 سٹی میٹر لمبی ہوتی ہے۔</p>	<p>4 بالدار سنڈی Hairy caterpillar</p>
<p>چوہے، سداور جنگلی سور بھی موگ پھلی کو نقصان پہنچاتے ہیں۔ اس کے تدارک کے لیے سانوگیس اور بیٹ استعمال کریں۔</p>	<p>چوہے، سداور جنگلی سور بھی موگ پھلی کو نقصان پہنچاتے ہیں۔ اس کے تدارک کے لیے سانوگیس اور بیٹ استعمال کریں۔</p>	<p>چوہے، سداور جنگلی سور بھی موگ پھلی کو نقصان پہنچاتے ہیں۔ اس کے تدارک کے لیے سانوگیس اور بیٹ استعمال کریں۔</p>	<p>5 موذی جانور Mammals Pests</p>

## مونگ پھلی کی برداشت اور سنبھال:

مونگ پھلی کی کم پیداوار کی ایک اہم وجہ بوقت برداشت زرعی ماہرین کی سفارشات پر پوری طرح عمل نہ کرنا بھی ہے۔ مونگ پھلی کی فصل کی بھرپور پیداوار کے حصول میں فصل کی برداشت ایک ایسا عمل ہے جو اس کی پیداوار اور معیار پر سب سے زیادہ اثر انداز ہوتا ہے۔

برداشت کا عمل شروع کرنے کے لیے موزوں وقت کا انتخاب بہت اہمیت کا حامل ہے۔ اگیتی برداشت کی صورت میں کچی پھلیوں کی تعداد زیادہ ہوتی ہے جو پیداوار میں کمی کا باعث بنتی ہیں۔ جبکہ تاخیر سے برداشت کے نتیجے میں پھلیوں کا رنگ سیاہ ہو جاتا ہے۔ جس سے معیار متاثر ہوتا ہے۔ اور منڈی میں قیمت بھی کم ملتی ہے۔ اس کے علاوہ زیادہ تعداد میں پھلیاں زمین میں ہی رہ جاتی ہیں۔ مونگ پھلی کی جدید اقسام تقریباً 6 ماہ میں پک کر تیار ہو جاتی ہیں۔ جب فصل کے پتے خشک ہو کر گرنا شروع ہو جائیں تو کھیت کے مختلف حصوں سے پودے اکھاڑ کر دیکھ لینا چاہیے۔ اگر پھلیوں کے چھلکے کا اندرونی حصہ گہرے بھورے رنگ کا اور گرمی کا رنگ گلابی ہو جائے تو فصل پکی ہوئی تصور کی جائے گی۔ اگر 75 فیصد سے زیادہ پھلیاں پکی ہوئی ہوں تو فصل برداشت کے لیے تیار ہے۔

مونگ پھلی کی برداشت اگر ٹریکٹر ڈگر سے کی جائے تو فصل کا ضیاع کم سے کم ہوتا ہے اور پیداوار میں خاطر خواہ اضافہ ہوتا ہے۔ اگر ٹریکٹر ڈگر دستیاب نہ ہو تو کسی یا کسولہ کی مدد سے پودوں کو اکھاڑ لیا جائے۔ پھر ان پودوں سے پھلیاں علیحدہ کر لیں۔ اس مقصد کے لئے تھریشر دستیاب ہیں۔ زمین میں رہ جانے والی پھلیوں کو بھی جلد سے جلد اکٹھا کر لینا چاہیے تاکہ نمی کی وجہ سے رنگت

متاثر نہ ہو۔ پھلیوں کو خشک کرنے کے لیے کم از کم ایک ہفتہ کے لیے صاف ستھری اور سخت جگہ پر دھوپ میں بکھیر دینا چاہیے۔ پھلیوں کو ڈھیریوں کی شکل میں رکھنے سے بھی اُن کی رنگت اور کوالٹی متاثر ہوتی ہے۔ بارش اور شبانم کی نمی وغیرہ سے پھلیوں کی حفاظت کی جائے کیونکہ ان کی وجہ سے کوالٹی بُری طرح متاثر ہوتی ہے۔ خشک پھلیوں کو چھاج کے ذریعے یا ٹریکٹر سے چلنے والے بڑے پتکھے سے صاف کر لینا چاہیے تاکہ کچی، خالی اور گلی ہوئی پھلیاں علیحدہ ہو جائیں۔ جن پھلیوں کو ذخیرہ کرنا ہوا نہیں مزید اچھی طرح خشک کرنے کے بعد صاف ستھری پٹ سن یا کپڑے کی بور یوں میں بھر کر خشک، ہو ادار اور صاف ستھرے گوداموں میں ذخیرہ کر لیا جائے۔ ذخیرہ کی جانے والی پھلیوں میں نمی کا تناسب دس فیصد سے زیادہ نہ ہو۔ گوداموں میں چوہوں، دیمک اور دیگر کیڑے مکوڑوں، نمی اور بارش وغیرہ سے بچاؤ کا بھی مناسب انتظام موجود ہونا چاہیے۔





## مونگ پھلی کی پیداوار بڑھانے کے اہم عوامل

صرف منظور شدہ اقسام باری-2011 اور باری-2016 ہی کاشت کریں۔

شرح بیج 70 کلوگرام پھلیاں یا 40 کلوگرام گریاں فی ایکڑ  
(5 کلوگرام گریاں فی کنال) ضروری ہے۔

کاشت کے لیے خالص، صحت مند اور 90 فیصد سے زیادہ اگاؤ کی صلاحیت والا بیج استعمال کریں۔

بیج سے پھیلنے والی بیماریوں کے تدارک کے لئے بیج کو پھپھوندی گش زہر ضرور لگائیں۔

مونگ پھلی کے لیے موزوں ترین وقت کاشت مارچ کے آخری ہفتے سے لیکر اپریل کے اواخر تک ہے۔

مونگ پھلی کی کاشت ہمیشہ بذریعہ پوریاڈرل سے قطاروں میں کی جائے۔ بیج کی گہرائی 5 تا 7 سینٹی میٹر رکھی جائے۔ قطاروں کا درمیانی فاصلہ 45 سینٹی میٹر اور پودوں کا درمیانی فاصلہ 15 تا 20 سینٹی میٹر رکھنا چاہیے۔

کھاؤ ڈالتے وقت محکمہ کی سفارش کردہ مقدار، وقت استعمال اور طریقہ استعمال مد نظر رکھیں۔

جب فصل پھول نکال رہی ہو یعنی 15 جولائی کے بعد 200 کلوگرام فی ایکڑ  
یا 25 کلوگرام فی کنال کے حساب سے جیسم ڈالنی چاہیے۔

مونگ پھلی کی فصل سے جڑی بوٹیوں کی تلفی بذریعہ گوڈی کاشت کے تین یا چار ہفتے بعد  
کی جائے۔

کیڑوں کے کیمیائی انسداد کے لئے زرعی ماہرین کے مشورہ سے سفارش کردہ زہروں  
کا استعمال کریں۔











# مونگ پھلی کے فوائد

- مونگ پھلی میں موجود Antioxidant غذائیت کے اعتبار سے سیب، گاجرا اور چغندر سے زیادہ ہوتے ہیں۔
- مونگ پھلی کے طبی فوائد کئی امراض سے حفاظت کا بھی بہترین ذریعہ ہیں۔
- مونگ پھلی میں پایاجانے والا وٹامن ای کینسر کے خلاف لڑنے کی بھرپور صلاحیت رکھتا ہے۔
- مونگ پھلی میں موجود فولاد خون کے نئے خلیات بنانے میں اہم کردار ادا کرتا ہے۔
- تحقیق کے مطابق ذیابیطیس کے مریضوں کے لئے مونگ پھلی کا استعمال نہایت مفید ہے۔
- دوسرے درجے کی ذیابیطیس کے مرض میں روزانہ ایک چمچ مونگ پھلی کا استعمال بہترین ہے۔
- ڈاکٹروں کے مطابق مونگ پھلی کا استعمال انسولین کی سطح برقرار رکھتا ہے۔
- مونگ پھلی میں موجود تیل سے آپ کا وزن نہیں بڑھے گا۔
- مونگ پھلی موسم سرما کا مقبول عام و سستا ترین خشک میوہ ہے۔
- مونگ پھلی اخروٹ کے متبادل تصور کیا جاتا ہے کیونکہ اس میں وٹامن B-1، پروٹین، کیشیم اور فاسفورس ہوتا ہے۔

مزید معلومات کے لئے رابطہ کریں

فون: 0543-594499, 0543-594501 ای میل: barichakwal@yahoo.com